



IL-KUMMISSJONI EWROPEA

Brussell, 13.9.2011
KUMM(2011) 551 finali

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT SOĊJALI U EKONOMIKU EWROPEW U LILL-
KUMITAT TAR-REĠJUNI**

**INKATTRU L-FIDUĊJA F'ĠUSTIZZJA EWROPEA
DIMENSJONI ĠDIDA GHAT-TAHRIG ĠUDIZZJARJU EWROPEW**

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT SOĊJALI U EKONOMIKU EWROPEW U LILL-
KUMITAT TAR-REĠJUNI**

**INKATTRU L-FIDUĊJA F'ĠUSTIZZJA EWROPEA
DIMENSJONI ĠDIDA GHAT-TAHRIG ĠUDIZZJARJU EWROPEW**

1. INTRODUZZJONI

L-Unjoni Ewropea hija mibnija fuq l-istat tad-dritt, b'mod li jżewweġ flimkien il-liġi tal-Unjoni u s-sistemi ġuridiċi nazzjonali. It-tnejn li huma jitpoġġew fil-prattika minn imħallfin li jaħdmu f'sistemi ġuridiċi u tradizzjonijiet differenti. Il-holqien ta' kultura ġudizzjarja Ewropea li tirrispetta bis-siġh is-sussidjarjetà u l-indipendenza ġudizzjarja huwa ċentrali biex ikollna spazju ġudizzjarju Ewropew li jaħdem b'mod effiċjenti. It-taħriġ ġudizzjarju huwa element kruċjali ta' dan il-proċess, minhabba li jsaħħaħ il-fiduċja f'xulxin bejn l-Istati Membri, dawk li jhaddmu s-sistema ġuridika u ċ-ċittadini.

It-tir tal-Kummissjoni Ewropea hu li sal-2020 nofs dawk li jeżerċitaw professjoni legali fl-Unjoni Ewropea jkunu jistgħu jiehdu sehem f'attivitajiet ta' taħriġ ġudizzjarju Ewropew permezz tal-użu tar-riżorsi kollha li jeżistu fil-livell lokali, f'dak nazzjonali u f'dak Ewropew, skont kif jitolbu l-oġġettivi tal-Programm ta' Stokkolma¹.

Biex naslu s'hemm, irid ikun hemm l-impenn u l-koperazzjoni shiha ta' dawk kollha li għandhom interessi fil-qasam, fil-livelli kollha kemm huma. Huwa essenzjali li l-Istati Membri, il-ġudikatura, l-iskejjel ġudizzjarji u l-professjonijiet legali jagħtu spinta lill-attivitajiet ta' taħriġ ġudizzjarju tagħhom. Minhabba li dawn qegħdin fl-aħjar pożizzjoni biex jiżguraw li l-liġi tal-Unjoni tiġi integrata fit-taħriġ nazzjonali, l-azzjoni fil-livell Ewropew se tikkomplimenta lill-attivitajiet nazzjonali.

Il-liġi tal-Unjoni fil-livell nazzjonali

Il-liġi tal-Unjoni hija mxerrda f'għadd kbir u f'firxa wiesgħa ta' attivitajiet fil-livell nazzjonali. L-impatt tagħha fuq il-ħajja ta' kuljum tan-nies u tan-negozji huwa wiehed kbir. Hija tohloq jeddijiet u dmirijiet, li jridu jitharsu mill-qrati nazzjonali. L-imħallef nazzjonali sar l-imħallef ta' quddiem nett tal-liġi tal-Unjoni. It-tibdiliet suċċessivi li saru fit-Trattati tal-Unjoni Ewropea wasslu biex kibru l-kamp tal-applikazzjoni u l-impatt tal-liġi tal-Unjoni filwaqt li l-aċċess għall-ġustizzja ssahħaħ. It-Trattat ta' Lisbona saħħaħ il-kompetenzi tal-Unjoni, speċjalment fil-qasam tal-Libertà, is-Sigurtà u l-Ġustizzja.

Fiduċja f'xulxin għal rikonoxximent reċiproku

Ir-rikonoxximent reċiproku huwa l-pedament tal-koperazzjoni ġudizzjarja fi kwistjonijiet tal-liġi ċivili u kriminali, kif imnizzel fl-Artikoli 67, 81 u 82 tat-Trattat dwar il-Funzjonament tal-Unjoni Ewropea. Sabiex jiġi żgurat li jkun hemm rikonoxximent ta' deċiżjonijiet ġudizzjarji, koperazzjoni bejn l-awtoritajiet ġudizzjarji u eżekuzzjoni malajr tad-deċiżjonijiet, hemm

¹ [ĠU 2010 C 115 p.01.](#)

bżonn li jkun hemm fehim tajjeb tas-sistemi ġuridici nazzjonali differenti. Dan huwa wkoll importanti ħafna biex titrawwem il-fiduċja f'xulxin. Jeżtiegħ li l-imħallfin nazzjonali, fil-livelli kollha tal-ġurisdizzjoni u fl-inħawi kollha minn Sqallija sal-Lapponja, ikunu jafu b'mod xieraq dwar il-liġi tal-Unjoni u dwar is-sistemi ġudizzjarji nazzjonali.

Twettiq effettiv tal-liġi tal-Unjoni

Mal-izvilupp tal-liġi tal-Unjoni jrid ikun hemm twettiq effettiv², li jiggarantixxi s-sigurtà ġuridika u interpretazzjoni uniformi. It-taħriġ tal-imħallfin u ta' daww li jeżerċitaw professjoni legali fil-liġi tal-Unjoni huwa waħda mir-rakkomandazzjonijiet ewlenin tar-rapport ta' Mario Monti³ sabiex iċ-ċittadini u n-negozji jingħataw is-setgħa li jiġġieldu għal dak li hu tagħhom u biex tiġi żgurata l-effettività tas-Suq Uniku. Fil-Pjan ta' Azzjoni tal-Programm ta' Stokkolma⁴ u fir-rapport tal-UE dwar iċ-ċittadinanza għall-2010⁵ l-Kummissjoni ddikjarat li din kienet prijorità. Anki l-Parlament Ewropew jishaq li jekk ikun hemm taħriġ ġudizzjarju xieraq, dan jgħin b'mod sinifikanti biex jitjieb il-mod kif jaħdem is-suq intern u jagħmilha eħfef għaċ-ċittadini biex iħaddmu jeddijiethom⁶.

Rwol ċar ta' sostenn għall-Unjoni Ewropea

It-Trattat ta' Lisbona⁷ ta lill-Unjoni Ewropea l-kompetenza li tagħti "appoġġ fit-taħriġ tal-ġudikatura u tal-persunal ġudizzjarju" fi kwistjonijiet li għandhom x'jaqsmu mal-koperazzjoni ġudizzjarja fil-liġi ċivili u kriminali. L-Istrateġija Ewropa 2020⁸ tistieden biex ikun hemm investiment effiċjenti fit-taħriġ u kuntest ġuridiku koerenti fil-livell Ewropew. Il-Kummissjoni se tibbaża fuq dawn l-oportunitajiet godda biex toħloq qafas b'saħħtu u leġittimu għat-taħriġ dwar l-*acquis* tal-Unjoni.

B'mod konsistenti l-Parlament Ewropew sostna l-idea tal-izvilupp ta' kultura ġudizzjarja Ewropea awtentika bħala rekwizit minn qabel tal-ispazju ġudizzjarju Ewropew⁹. Il-Kunsill Ewropew¹⁰ stieden biex tittiehed azzjoni ferma min-naħa tal-Unjoni sabiex tiġi mhegħga kultura awtentika Ewropea fejn jidhlu l-aspett ġudizzjarju u dak tal-infurzar tal-liġi.

Mehudin f'daqqa, dawn l-elementi jitolbu li ssir bidla sinifikanti fil-mod kif jiġi organizzat it-taħriġ ġudizzjarju Ewropew fejn għandhom x'jaqsmu l-kunċett u l-iskala, sabiex tkun aċċessibbli sistematikament għal daww li jeżerċitaw il-professjoni legali u li jkunu involuti fl-implimentazzjoni tal-ispazju ta' Libertà, Sigurtà u Ġustizzja.

Fl-2010, il-Kummissjoni tat bidu għal konsultazzjoni wiesgħa ma' daww kollha li għandhom interessi fil-qasam, inklużi l-Parlament Ewropew, l-Istati Membri, il-Qorti tal-Ġustizzja tal-Unjoni Ewropea (il-QGUE), in-Netwerk Ewropew tat-Taħriġ Ġudizzjarju (in-NETĠ) u l-membri tiegħu, il-membri tal-Forum tal-Ġustizzja¹¹, partikularment l-Akkademja tal-Liġi Ewropea (l-ERA), il-Kunsill tal-Avukatura Ewropea (is-CCBE), il-Kunsill tan-Nutara tal-

² "Ewropa li tikseb ir-rizultati – L-Applikazzjoni tal-Liġi Komunitarja", COM(2007) 502 finali.

³ M. Monti, *Strateġija Ġdid għas-Suq Uniku*, id-9 ta' Mejju 2010.

⁴ [COM\(2010\) 171](#)

⁵ [COM\(2010\) 603](#)

⁶ Riżoluzzjoni dwar [It-taħriġ ġudizzjarju – Il-Programm ta' Stokkolma](#), 17 ta' Ġunju 2010.

⁷ Artikoli 81.2.h u 82.1.ċ [TFUE](#).

⁸ [COM\(2010\) 2020 finali](#).

⁹ Rapport [2010/2080\(INI\)](#).

¹⁰ Ara n-nota 1, fil-paġna 2.

¹¹ [Il-Forum għall-Ġustizzja](#).

Unjoni Ewropea (is-CNUE), in-Netwerk Ewropew tal-Kunsilli għall-Ġudikatura (l-ENCJ), in-Netwerk tal-Presidenti tal-Qrati Ġudizzjarji Supremi tal-Unjoni Ewropea, u l-Assoċjazzjoni tal-Kunsilli tal-Istat u tal-Ġurisdizzjonijiet Amministrattivi Supremi tal-Unjoni Ewropea. Il-kontribut tagħhom¹² intuża biex jiġu ddefiniti l-attivitajiet tal-qalba u l-prijoritajiet.

2. INKOMPLU NINGRANAW: INHARRĠU NOFS DAWK LI JEŻERĊITAW PROFESSJONI LEGALI FL-UNJONI EWROPEA SAL-2020

Hemm għadd kbir ta' nies li jeżerċitaw professjoni legali fl-Unjoni Ewropea, fosthom imħallfin, impjegati tal-qrati u professjonisti legali ta' xorta jew oħra¹³.

Dawk li jeżerċitaw professjoni legali fis-27 Stat Membru

Imħallfin professjonali	79 100
Prosekuturi	35 032
Avukati, solicitors, barristers	868 615
Persunal tal-Qorti	351 220
Marixxalli	29 060
Nutara	38 269
Total	1 401 296¹⁴

It-taħriġ ġudizzjarju Ewropew dwar l-*acquis* tal-Unjoni, kemm dak fil-livell nazzjonali kif ukoll dak fil-livell Ewropew, għadu ftit. F'Mejju 2011, 51% tal-imħallfin u l-prosekuturi ddikjaraw li qatt ma kienu ħadu sehem f'taħriġ ġudizzjarju dwar il-liġi tal-Unjoni jew ta' xi Stat Membru ieħor, filwaqt li 74% iddikjaraw li l-għadd ta' kawżi li jinvolvu l-liġi tal-Unjoni żdied matul is-snin. 24% tal-imħallfin u prosekuturi qatt ma attendew taħriġ dwar il-liġi tal-Unjoni minhabba li ma kienx hemm taħriġ ta' dan it-tip¹⁵. L-attivitajiet ivarjaw bil-kbir bejn Stat Membru u ieħor, u l-għadd ta' mħallfin jew prosekuturi li jitharrġu kull sena jvarja bejn 240 u 13 000. Il-Kummissjoni ffinanzjat jew ikkofinanzjat 162 proġett li, bejn l-2007 u l-2010, inkludew kważi 26 000 parteċipant.

Tingħata **prijorità lill-imħallfin u lill-prosekuturi**, minhabba li huma responsabbli għall-infurzar tal-liġi tal-Unjoni u biex jaraw li tiġi rrispettata, iżda t-taħriġ ġudizzjarju huwa essenzjali wkoll għal nies oħrajn li jeżerċitaw professjoni legali. L-impjegati tal-qrati jridu

¹² [Hawnhekk](#) tista' ssib sommarju tar-riżultati tal-konsultazzjoni.

¹³ L-Artikoli 81.2.ċ u 82.1.ċ tat-TFUE jimmiraw esplicitament lejn il-"ġudikatura u l-persunal ġudizzjarju". Għalkemm jiffurmaw professjoni awtonoma, l-avukati huma parti integrali u neċessarja mill-attività ġudizzjarja u għandhom rwol ċentrali fit-twettiq tal-liġi tal-Unjoni. In-nutara huma inqas involuti fl-attività ġudizzjarja, iżda f'diversi Stati Membri għandhom xi kompetenza fil-qasam ġudizzjarju, li jwassal biex huma wkoll jikkontribwixxu għat-twettiq tal-liġi tal-Unjoni. Meta wiehed jagħti kas tal-ispirtu u l-ghanijiet tad-dispożizzjonijiet tat-Trattat, dawn id-dispożizzjonijiet jistgħu jitwessgħu biex jinkludu lil dawn iż-żewġ professjonijiet.

¹⁴ [European judicial systems 2010](#), CEPEJ, il-Kunsill tal-Ewropa (il-Ġermanja: dejta tal-2006).

¹⁵ Dejta statistika preliminari; L-istudju tal-Parlament Ewropew intitolat "[Judicial training in the EU Member States](#)", li għad irid jiġi ppubblikat, Ottubru 2011.

jassistu lill-vittmi b'konformità mal-qafas Ewropew. Waqt li jeżerċitaw jeddhom li jiċċaqilqu bil-libertà, iċ-ċittadini Ewropej jistgħu jiltaqgħu ma' sitwazzjonijiet fejn ikollhom bżonn is-servizzi ta' avukati jew nutara li jkunu jafu l-leġiżlazzjoni tal-Unjoni b'mod espert. Dawk kollha li jeżerċitaw professjoni legali għandhom sehem x'jagħtu biex jiġi żgurat li l-partecipazzjoni tat-tfal fil-proċess ġudizzjarju tkun l-aħjar li tista' tkun¹⁶.

Anki t-taħriġ tal-uffiċjali li jinfurzaw il-liġi huwa importanti, u għal nofs l-2012 il-Kummissjoni se tippreżenta Komunikazzjoni dwar il-holqien ta' Skema Ewropea tat-Taħriġ (SET) għall-uffiċjali li jinfurzaw il-liġi.

It-tir hu li nolqtu lil dawk kollha li jeżerċitaw professjoni legali: imħallfin, prosekuturi, impjegati tal-qrati, avukati jew professjonisti legali oħrajn.

3. TAHRIG IMMIRAT LEJN IL-PROFESSJONISTI

Metodu prattiku għat-taħriġ ġudizzjarju Ewropew

Jehtieg li t-taħriġ ġudizzjarju Ewropew ikun orjentat lejn il-prattika biex jiġbed lill-prattikanti li huma bżonnjużi biex jithaddmu s-sistemi tal-ġustizzja. Għandu jkun rilevanti għal-xogħolhom ta' kuljum, ma jkunx fit-tul u jagħmel użu minn metodi effiċjenti ta' taġġim. F'Mejju 2011, 19% tal-imħallfin u l-prosekuturi ma kienu attendew l-ebda taħriġ dwar il-liġi Ewropea minhabba li ma kellhomx hin¹⁷.

Jehtieg li t-taħriġ ġudizzjarju Ewropew ikun jinkludi **tahriġ tal-bidu u iehor li jibqa' għaddej**. Jehtieg li kull avukat ġdid ikun jaf dwar il-liġi Ewropea sa mill-bidu nett. It-taħriġ tal-bidu, li jingħata qabel jew malli wiehed jibda jaqdi d-doveri tiegħu, irid ikun ikkumplimentat minn taġġim tul il-ħajja kollha kemm hi biex dawk li jeżerċitaw professjoni legali jingħataw l-għajnuna biex jibqgħu aġġornati u jkunu jafu fejn u kif jistgħu jiksibu kapaciċitajiet u taġġirif godda.

Jehtieg li meta jiġu biex iqisu t-taġġbija tax-xogħol tal-imħallfin u tal-prosekuturi, l-Istati Membri jqisu **l-hin** barra mill-qrati bhala investment **fil-kwalità tal-ġustizzja**.

Niddefinixxu l-oqsma prijoritarji

Jehtieg li l-korp tal-*acquis* tal-Unjoni, inklużi l-liġi sostantiva u proċedurali, l-istrumenti tal-koperazzjoni ġudizzjarja u l-ġurisprudenza korrispondenti tal-QĠUE, ikun fil-qalba tat-taħriġ ġudizzjarju Ewropew.

Waqt il-konsultazzjoni, il-partijiet interessati identifikaw htigijiet ta' taħriġ **fl-oqsma ta' linji politiċi** li ġejjin, li jistgħu jitqiesu bhala prijoritajiet għat-taħriġ: il-liġi ambjentali; il-liġi ċivili, tal-kuntratti, tal-familja u kummerċjali, il-liġi tal-kompetizzjoni, il-jeddijiet fuq il-proprietà intellettuali; il-liġi kriminali (b'mod partikulari t-twettiq tal-mandat ta' arrest Ewropew), id-delitti kontra l-interessi finanzjarji tal-Unjoni; id-drittijiet fundamentali u l-harsien tad-dejta. Jistgħu jiġu ffixxati prijoritajiet ukoll fejn l-UE tkun identifikat konformità baxxa ma' xi leġiżlazzjoni settorjali jew fejn il-leġiżlazzjoni settorjali tkun kumplessa u teknika hafna.

¹⁶ [COM\(2011\) 60](#)

¹⁷ Ara n-nota 15 fil-paġna 4.

*Il-Kummissjoni Ewropea se tagħti kas ta' dawn l-oqsma **prijoritarji** meta tkun qed tfassal il-programmi finanzjarji tagħha għat-taħriġ.*

Skambji qosra

Lil hinn mill-konoxxenza tal-liġi tal-Unjoni, biex l-ispazju ġudizzjarju Ewropew jinbena fuq il-fiduċja u fuq l-applikazzjoni tal-prinċipju tar-rikonoxximent reċiproku, huwa essenzjali li daww li jeżerċitaw professjoni legali jkunu jafu aktar dwar is-sistemi ġudizzjarji madwar l-Ewropa.

L-iskambji huma **wiehed mill-aqwa modi** biex tinkiseb **konoxxenza diretta dwar l-istrumenti tal-Unjoni u dwar sistemi ġuridiċi oħrajn**, u kif **titpartat l-esperjenza** biex b'hekk tikber il-fiduċja reċiproka u nifhmu aktar lil xulxin.

Il-Kummissjoni tixtieq tiżviluppa skambji, **billi tibda mill-imhallfin u l-prosekuturi li għadhom jilhqqu**. Jehtieg li l-iskambji jiġu organizzati waqt it-taħriġ tal-bidu mill-istituzzjonijiet nazzjonali li jagħtu t-taħriġ ġudizzjarju. Sa mill-bidu nett, dan jippermetti lill-imhallfin u lill-prosekuturi li japprezzaw l-aspett Ewropew tal-irwol tagħhom u jhossuhom involuti bis-sħiħ fih.

*Il-Kummissjoni Ewropea qed timmira biex mill-2014 'il quddiem tagħti bidu **għal programm ta' skambji ta' ġimagħtejn għall-imhallfin u l-prosekuturi** godda. L-ghan se jkun li, fl-aħħar mill-aħħar, l-imhallfin u l-prosekuturi kollha li jkunu għadhom jilhqqu (madwar 2 500 fis-sena) jieħdu sehem fi skambju organizzat fl-istituzzjonijiet nazzjonali li jagħtu t-taħriġ ġudizzjarju.*

It-teknoloġija taqdi l-htigijiet tat-taħriġ: Il-Portal Ewropew għall-Ġustizzja elettronika u għat-teletagħlim

Il-Portal Ewropew għall-Ġustizzja elettronika huwa post minn fejn wiehed jinqeda f'dak kollu li jkollu bżonn; huwa magħmul għaċ-ċittadini, għan-negozji u għal daww li jeżerċitaw professjoni legali. Dan jipprovdi **ammont kbir ta' tagħrif fi 22 ilsien**, li jservi ta' **ghodda ta' referenza fil-kuntest tat-taħriġ ġudizzjarju**. Il-Portal se jkompli jiġi żviluppat biex jipprovdi tagħrif dwar min jipprovdi t-taħriġ u dwar l-ghori tat-taħriġ, sabiex ikun żgurat li jkun hemm aċċess faċli għall-bazijiet tad-dejta legali u għal materjal ta' kwalita għolja għat-taħriġ, kif ukoll biex iservi bħala **punt tad-dhul fir-rigward tal-possibiltajiet ta' kofinanzjament** li l-Kummissjoni tagħmel disponibbli.

Huwa neċessarju wkoll li jkun hemm investiment fit-**teletagħlim**, b'mod partikulari sabiex tiġi indirizzata l-problema li daww li jeżerċitaw professjoni legali għandhom bil-hin.

Il-Kummissjoni Ewropea se tiżgura li l-Portal Ewropew għall-Ġustizzja Elettronika jappoġġa lit-taħriġ ġudizzjarju Ewropew.

*Hija se tippromwovi l-iżvilupp tat-**teletagħlim** bħala għodda flessibbli biex jintlaħqu aktar min-nies li għalihom hu maħsub it-taħriġ.*

*Il-Kummissjoni se tabbozza **linji gwida prattiċi** rigward tendenzi speċifiċi tat-tagħlim fil-dinja ġudizzjarja u rigward l-aktar **metodoloġiji** xerqin **għat-taħriġ**, li se jkunu jkopru wkoll l-**evalwazzjoni** tal-kwalità u tal-impatt u l-użu ta' **kriterji** komuni **dwar il-kwalità** u ta' **indikaturi** komuni.*

L-iżvilupp tal-kompetenzi fl-ilsna

Il-hakma tajba ta' lsien barrani u tat-terminologija ġuridika tagħha hija importanti u jehtieg li tiffirma parti mit-taħriġ kontinwu dawk li jeżerċitaw professjoni legali. Minghajr din il-hakma tajba, ma jistgħux isiru kuntatti effettivi madwar l-Istati Membri, li huma l-pedament għall-koperazzjoni ġudizzjarja.

Huwa essenzjali li kulmin għandu interessi f'dan il-qasam jagħmel enfasi fuq it-terminologija legali tal-ilsna barranin.

4. NIBNU FUQ L-ISTRUTTURI U N-NETWORKS EŻISTENTI

Li nharrġu nofs dawk li jeżerċitaw professjoni legali fl-Unjoni Ewropea sal-2020 hija sfida li rridu nirbhuha flimkien. L-aħjar mod kif tiġi indirizzata huwa li nibnu **fuq il-kapaċitajiet u l-esperjenza tal-istrutturi, tal-atturi u tan-networks eżistenti, kemm dawk nazzjonali kif ukoll dawk Ewropej**. F'dan il-kuntest, u sabiex niżguraw li jkun hemm ir-rispett meħtieġ lejn l-indipendenza tal-ġudikatura u l-organizzazzjoni tagħhom infushom tal-assoċjazzjonijiet professjonali tal-avukati, tan-nutara u tal-marixxalli, ma jkunx xieraq li tinholoq struttura monopolistika fil-livell Ewropew.

L-aħjar għazla hija li **jinghata appoġġ għall-iżvilupp ta' attivitajiet ta' taħriġ ġudizzjarju Ewropew minn dawk kollha li għandhom interessi fil-qasam**, filwaqt li jiġi żgurat li l-qafas tiegħu ikun jissodisfa l-htigijiet tal-atturi kollha, u li jkun jippromwovi s-sinergiji u t-titjib tar-riżultati tat-taħriġ.

Nibnu fuq il-kapaċitajiet eżistenti fil-livell nazzjonali

Fl-Istati Membri, li jgħorru l-ikbar responsabbiltà għall-**kwalità u l-iskala tat-taħriġ ġudizzjarju**, diġà teżisti kapaċità kbira għat-taħriġ. Fi 17-il Stat Membru jeżistu skejjel ġudizzjarji li jagħtu taħriġ tal-bidu u kontinwu. Fi Stati Membri oħrajn, it-taħriġ jiġi organizzat mill-Ministeru tal-Ġustizzja, mill-Kunsill għall-Ġudikatura jew mis-servizzi tal-Qorti. L-assoċjazzjonijiet tal-avukati jew tan-nutara jiddefinixxu r-rekwiżiti nazzjonali għat-taħriġ kontinwu fost il-membri tagħhom, u jorganizzaw attivitajiet ta' taħriġ.

L-istrutturi eżistenti fil-livelli nazzjonali, reġjonali u lokali huma kruċjali biex jiġi żgurat li l-attivitajiet ta' taħriġ ġudizzjarju jkunu jinkudu sessjonijiet dwar il-liġi u l-proċeduri tal-Unjoni u biex jiġu żviluppati l-frekwenza, l-effettività u l-impatt tagħhom fuq ix-xogħol ta' kuljum.

Fl-2001 l-Ecole Nationale de la Magistrature (Franza), is-Centro de Estudos Judiciários (il-Portugall) u l-Escuela Judicial del Consejo General del Poder Judicial (Spanja) bdew koperazzjoni mill-qrib li tinvolvi l-iskambji ta' mhallfin u prosekuturi futuri f'attivitajiet ta' taħriġ li jsiru f'dawn it-tliet pajjiżi li kienu jiffukaw fuq suġġetti marbutin mal-liġi tal-Unjoni u mas-sistemi ġuridiċi nazzjonali tagħhom infushom. Minn dakinhar 'l hawn din l-attività baqgħet għaddejja bla waqfien, u kibret bis-sehem ta' istituzzjonijiet oħrajn li jagħtu t-taħriġ; fl-2010, meta kienet diġà tinvolvi fiha 13-il pajjiż, giet integrata fil-qafas tan-NETĠ.

Għal għadd ta' snin, l-assoċjazzjonijiet tal-avukati ta' Perpinjà u ta' Barċellona organizzaw seminars annwali flimkien biex jiddiskutu dwar diffikultajiet rikorrenti fit-twettiq tal-qafas ġuridiku tal-Unjoni fil-każijiet transkonfinali.

It-taħriġ tal-bidu ma jeżistix fl-Istati Membri kollha. F'Mejju 2011, 43% tal-imħallfin u prosekuturi ddikjaraw li ma kinux studjaw il-ligi tal-Unjoni, il-Konvenzjoni Ewropea dwar id-Drittijiet tal-Bniedem jew il-ligi ta' Stat Membru ieħor bħala parti mill-istudji tagħhom biex jiggradwaw fil-ligi, filwaqt li 63% ma kellhom l-ebda taħriġ tal-bidu fil-ligi tal-Unjoni qabel ma bdew jaqdu l-funzjonijiet tagħhom¹⁸. Madanakollu, jeħtieġ li min jibda jeżerċita professjoni legali jkollu biżżejjed konozzenza tal-istrumenti tal-Unjoni għall-koperazzjoni ġudizzjarja u jikseb il-kapaċità riflessiva li jirreferi b'mod regolari għall-ġurisprudenza Ewropea, li jivverifika t-traspożizzjoni nazzjonali u li jagħmel użu mill-proċedura tal-Qorti tal-Ġustizzja tal-Unjoni Ewropea dwar id-deċiżjonijiet preliminari.

It-taħriġ kontinwu ssibu fl-Istati Membri kollha iżda mhux dejjem huwa obbligatorju. Dan it-taħriġ mhux dejjem ikopri l-*acquis* tal-Unjoni u l-istrumenti tagħha għall-koperazzjoni ġudizzjarja.

Jeħtieġ li t-taħriġ dwar l-*acquis* tal-Unjoni jkun integrat sistematikament fit-taħriġ tal-bidu għal dawk li jeżerċitaw professjoni legali, b'mod li jkun jirrifletti kif il-legiżlazzjoni nazzjonali u dik tal-Unjoni jaħdmu flimkien u jinfluwenzaw il-prattika tagħhom ta' kuljum.

Il-Kommussjoni Ewropea tistieden lill-Istati Membri u lill-professjonijiet legali biex jiżguraw li dawk li jeżerċitaw professjoni legali, b'mod partikulari l-imħallfin u l-prosekuturi, matul il-karriera tagħhom igawdu għall-inqas minn taħriġ ta' ġimgha waħda dwar l-*acquis* u l-istrumenti tal-Unjoni.

Il-Kommissjoni Ewropea tfittex li ssahhaħ il-koperazzjoni bejn dawk li għandhom interessi f'dan il-qasam u thegġeġ b'mod attiv lill-konsorzji jew gruppi reġjonali ta' skejjel ġudizzjarji nazzjonali biex jiżviluppaw taħriġ flimkien.

Nibnu fuq il-kapaċitajiet eżistenti fil-livell Ewropew

Il-fornituri eżistenti tat-taħriġ ġudizzjarju u n-netwerks Ewropej ta' dawk li jeżerċitaw professjoni legali jipprovdu għodda affidabbli biex jiġi żgurat li t-taħriġ ġudizzjarju Ewropew jiżdied b'mod sinifikanti. Għad hemm il-bżonn li jiġu indirizzati d-differenzi fil-kontenut tat-taħriġ, fil-frekwenza tal-attivitajiet u fl-għadd ta' parteċipanti.

L-irwol tal-organizzazzjonijiet professjonali fil-livell Ewropew

L-assoċjazzjonijiet Ewropej tal-professjonijiet legali bħas-CCBE, is-CNUE, l-ENCJ, in-Network tal-Presidenti tal-Qrati Ġudizzjali Supremi tal-Unjoni Ewropea, il-Forum tal-Unjoni Ewropea tal-Imħallfin Favur l-Ambjent, eċċ. għandhom sehem importanti fil-koordinazzjoni.

Dawn huma shab ewlenin fil-promozzjoni tat-taħriġ ġudizzjarju Ewropew, fl-evalwazzjoni tar-rilevanza tal-kontenut tat-taħriġ u tal-metodoloġiji, fit-tixrid ta' taħrif dwar ir-riżorsi tat-taħriġ li jeżistu u fl-iżgurar li aktar nies jagħmlu użu mit-taħriġ.

Jeħtieġ li l-organizzazzjonijiet professjonali legali Ewropej ikomplu jiżviluppaw attivitajiet ta' taħriġ u kurrikuli komuni u jaqsmu l-aħjar Prattiki mal-membri tagħhom. L-involvement kontinwat tagħhom fit-taħriġ ġudizzjarju Ewropew huwa essenzjali.

¹⁸ Ara n-nota 15 fil-paġna 4.

Azzjonijiet mill-ERA u minn fornituri ohrajn tat-tahrig fil-livell Ewropew

Il-fornituri tat-tahrig gudizzjarju fil-livell Ewropew qeghdin f'pozizzjoni tajba biex jipprovdu t-tahrig ghal parteċipanti ta' nazzjonalitajiet differenti.

L-ERA¹⁹ tipprovdi tahrig kontinwu ghal nies li jeżerċitaw professjoni legali (hija harrġet 1 303 fl-2010). Din l-akkademja għandha esperjenza kbira fl-organizzazzjoni b'suċċess ta' seminars dwar il-liġi tal-Unjoni ghal pubbliku multikulturali. L-irwol tal-ERA huwa importanti, ngħidu ahna, biex jiġi żviluppat tahrig gudizzjarju fil-pajjiżi li jkunu se jissiehbu fl-UE jew f'pajjiżi kandidati.

L-ERA torganizza korsijiet tas-sajf dwar il-ġustizzja kriminali Ewropea għall-imħallfin, prosekuturi u avukati tad-difiża mill-Istati Membri kollha, u tuża metodi attivi, inklużu għodod tat-TI, biex tharreġ lill-parteeipanti fl-użu ta' strumenti għall-koperazzjoni gudizzjarja f'każijiet transkonfinali fil-qasam tal-ġustizzja kriminali.

Entitajiet Ewropej ohrajn li jagħtu t-tahrig anki lil dawk li jeżerċitaw professjoni legali jinkludu: iċ-Ċentru Ewropew għall-Imħallfin u għall-Avukati tal-Istitut Ewropew tal-Amministrazzjoni Pubblika (l-EIPA), l-Istitut Universitarju Ewropew ta' Firenze (l-IUE), il-Kulleġġ tal-Ewropa, eċċ.

Il-Kummissjoni Ewropea se taħdem mal-ERA u mal-fornituri Ewropej tat-tahrig gudizzjarju, filwaqt li tagħti każ tal-kontributi tas-settur pubbliku u ta' dak privat, sabiex tiżgura li jkun hemm tahrig ta' kwalità għolja għal għadd akbar ta' professjonisti legali.

¹⁹

[ERA](#).

In-NETĠ²⁰ huwa n-netwerk tal-istrutturi nazzjonali tat-taħriġ ġudizzjarju u tal-ERA. Dan in-netwerk jikkoordina l-azzjonijiet tagħhom, jaqsam l-aħjar prattiki, jiżviluppa kurrikuli komuni għall-**imħallfin u l-prosekuturi** biex jintużaw fil-livell nazzjonali, u jorganizza seminars bl-użu ta' metodi attivi ta' taħriġ. Kull sena jkun hemm kważi 2 000 imħallf, prosekutur u ħarriġ li jiehdu sehem fl-attivitajiet tiegħu. Bejn l-2005 u l-2010, in-NETĠ organizza **skambji fil-qrati** għal 2 175 imħallf u prosekutur, u b'hekk ippermetta li nies li jeżerċitaw professjoni legali u li għandhom esperjenza kbira jaqsmu l-aħjar prattiki u soluzzjonijiet ma' haddiehor.

Jehtieg li n-NETĠ jimpenja ruħu favur **it-tishih tas-sostenibbiltà tal-istruttura tiegħu u jiżviluppa** strategija sabiex jilhaq lil aktar nies li jeżerċitaw professjoni ġuridika minn aktar Stati Membri. In-NETĠ għandu jikkonsolida dak li kiseb s'issa u jespandi aktar billi jappoġġa ħarriġa fil-livell nazzjonali u f'dak lokali; jorganizza attivitajiet ta' taħriġ fi shubija mal-iskejjel ġudizzjarji; jiżviluppa moduli ta' taħriġ li jkunu jinkludu moduli tat-teletagħlim u jistinka biex jeċċella fil-metodoloġiji tat-taħriġ. In-NETĠ jista' wkoll ikun agent għall-bidla billi jiżgura li l-proġetti ta' taħriġ ipprezentati minn **konsorzji ta' strutturi nazzjonali** biex jiksibu kofinanzjament fil-livell Ewropew, ikunu jissodisfaw il-kriterji u jkunu ta' kwalità għolja.

In-NETĠ għandu jilhaq l-1 200 skambju fil-qrati kull sena.

*Jehtieg li l-Istati Membri kollha jimpenjaw ruħhom li **jżidu** l-kontribuzzjoni finanzjarja tagħhom għan-NETĠ u **jsaħhu** l-parteċipazzjoni tal-istrutturi nazzjonali tagħhom li joffru taħriġ ġudizzjarju fin-Netzwerk sabiex jiżguraw li dan ikollu l-kapaċità li jkollu rwol attiv.*

*Dment li juri kapaċità msahha li jorganizza u jikkoordina attivitajiet ta' taħriġ ġudizzjarju, il-Kummissjoni se **tikkunsidra li tagħtih saħansitra aktar sostenn.***

5. IL-KUMMISSJONI EWROPEA BHALA SIEHBA ATTIVA

Il-Kummissjoni se tkun siehba attiva tal-Istati Membri biex jintlaħqu miri ambizzjużi għat-taħriġ ta' dawk li jeżerċitaw professjoni legali. Hija se tagħti valur miżjud lill-attivitajiet tal-istrutturi nazzjonali li joffru t-taħriġ, permezz ta' azzjonijiet konkreti biex l-iskema Ewropea għat-taħriġ ġudizzjarju titjeb f'termini ta' kwantità, kwalità u impatt filwaqt li tilhaq lil aktar nies. Dawn l-azzjonijiet se jkunu jinkludu sessjonijiet ta' taħriġ, skambji transkonfinali u miżuri kumplimentari.

5.1. Infasslu strategiji godda għat-twessigh

Shubiji bejn is-settur pubbliku u dak privat

It-taħriġ mhux il-prerogattiva tas-settur pubbliku, kif intwera mill-attivitajiet tal-assoċjazzjonijiet tal-avukati. Is-shubiji bejn is-settur pubbliku u dak privat jistgħu joħolqu aktar mezzi biex jiġu indirizzati l-isfidi ta' spazju ġudizzjarju Ewropew li qed jinbidel b'heffa kbira. Jekk ikun hemm arrangamenti godda bejn iż-żewġ setturi li jibnu fuq prattiki tajbin,

²⁰

[EJTN](#).

dawn jippermettu li jsiru aktar attivitajiet ta' taħriġ filwaqt li jiġi żgurat li ma tiġix ipperikolata l-indipendenza tan-nies li għalihom huwa mmirat it-taħriġ. Attivitajiet bħal dawn jistgħu jsiru fir-rigward tat-taħriġ fl-ilsna u tat-teletagħlim.

Nghidu ahna, l-Assoċjazzjoni tal-Avukatura Finlandiża torganizza korsijiet ta' taħriġ għall-avukati, imħallfin u prosekuturi dwar kwistjonijeit legali bil-koperazzjoni tal-Universitajiet ta' Turku, ta' Helsinki u tal-Lapponja kif ukoll tal-Ministeru tal-Gustizzja.

Entitajiet bħall-ERA jistgħu jkollhom rwol ċentrali fil-promozzjoni ta' shubiji bejn is-settur pubbliku u dak privat.

Il-Parlament Ewropew dejjem appoġġa l-koperazzjoni mal-universitajiet. Fil-gejjieni l-Kummissjoni tista' tippromwovi "shubiji għall-konoxxenza" bejn l-universitajiet, l-iskejjel ġudizzjarji u l-assoċjazzjonijiet tal-avukatura, kif imhegġeġ mill-Istrateġija Ewropa 2020²¹. Se nitgħallmu lezzjonijiet mill-proġett pilota²² li għaddej bħalissa, li jgħib flimkien imprizi u istituzzjonijiet tat-taħriġ biex ifasslu u jwettqu kurrikuli u korsijiet ġodda, jiżviluppaw metodi innovattivi ta' taħriġ u jiffaċilitaw il-fluss tal-konoxxenza bejn l-edukazzjoni oġġla u s-settur privat.

Il-European Law Institute²³ se jgħib flimkien akkademiċi u nies li jeżerċitaw professjoni legali fi proġetti ta' riċerka b'applikazzjonijiet prattiċi. Għalhekk, dan l-istitut jista' jkun kapaċi jagħti kontribut utli dwar it-temi li jridu jiġu koperti mill-entitajiet li jagħtu t-taħriġ sabiex ikunu jistgħu jitnaqqsu d-differenzi.

*Il-Kummissjoni Ewropea għandha l-ħsieb li **theġġeġ favur aktar shubiji bejn is-settur pubbliku u dak privat** sabiex jiġu żviluppatti soluzzjonijiet innovattivi dwar it-taħriġ.*

Ir-rikonoxximent reċiproku tal-attivitajiet ta' taħriġ

Jehtieg li jitfasslu skemi sabiex taħriġ li wiehed ikun ha fi Stat Membru iehor ikun invalidat fil-pajjiż tal-origini tiegħu. Eżempju ta' dan huwa s-shubija bejn l-assoċjazzjonijiet tal-avukati ta' Franza, tal-Lussemburgu u tal-Belġju: il-membri tagħhom jistgħu jipparteċipaw f'attivitajiet komuni, li jghoddu għall-obbligi annwali ta' taħriġ tagħhom.

Nibbażaw fuq l-esperjenza li ksibna

Jehtieg li l-kompetenzi u l-esperjenzi miksubin f'oqsma ohrajn tat-taħriġ vokazzjonali jintużaw fit-taħriġ ġudizzjarju. B'hekk ikunu jistgħu jiġu evitati l-isforzi doppji u jkun jista' jiġi promoss l-użu mill-ġdid ta' prodotti ta' kwalità rigward it-taħriġ.

*Il-Kummissjoni Ewropea tista' torganizza **laqgħa kull sena** bil-parteeċipazzjoni tal-professjonijiet legali kollha biex jiġu żviluppatti prospettivi ġodda dwar l-attivitajiet u jiġu ffaċilitati l-iskambji tal-prattika tajba.*

²¹ L-"Alleanzi għall-Konoxxenza" jew "shubiji" ġew promossi mill-Komunikazzjoni dwar l-Unjoni tal-Innovazzjoni tal-2010, li hija wahda mill-inizjattivi ewlenin tal-Istrateġija Ewropa 2020.

²² [Proġett pilota għall-iżvilupp ta' shubija tal-konoxxenza.](#)

²³ [European Law Institute.](#)

5.2. Nipprovd u sostenn finanzjarju

Mill-2007 sal-2010, it-taħriġ ġudizzjarju Ewropew kien sostnut permezz ta' finanzjament jew kofinanzjament ta' proġetti li b'kollox kienu jlaħhqu EUR 35.5 miljun. S'issa, dawn il-flus iffaċilitaw it-taħriġ, kull sena, ta' bejn 4 000 u 9 000 persuna li teżerċita professjoni legali. Madanakollu, dan mhux biżżejjed meta wiehed iżomm quddiem għajnejh il-kobor tal-ġhadd ta' nies li jridu jintlaħqu u l-htieġa li wiehed jibqa' aġġornat rigward l-*acquis* tal-Unjoni.

Jekk jingħata aktar finanzjament, dan jagħmel differenza f'termini ta' kobor u volum tal-attivitajiet li jkunu jistgħu jiġu sostnuti, u dan jippermetti li jintlaħqu aktar nies li jeżerċitaw professjoni legali u li nibnu fuq il-kapaċitajiet ta' daww li diġà għandhom interessi fil-qasam.

Bil-qafas finanzjarju ta' bhalissa, il-Kummissjoni se tagħti spinta lit-taħriġ ġudizzjarju Ewropew billi ssahħu bħala prijorità fil-programmi ta' hidma eżistenti tagħha, b'mod li jagħmel użu mill-ġhodd kollha possibbli **biex jizzied is-sostenn finanzjarju**. Il-Kummissjoni se tteġġeg b'mod attiv, notevolment permezz tal-**għotjiet** tagħha, l-iżvilupp ta' taħriġ, li jkun immirat lejn diversi Stati Membri, dwar l-*acquis* tal-Unjoni u dwar is-sistemi ġudizzjarji nazzjonali²⁴. Il-kriterji dwar kif jitqassmu l-għotjiet se jkunu jiffukaw fuq l-iżvilupp ta' proġetti orjentati lejn il-prattika, fuq skala kbira u li jkunu mifruxin fuq medda twila ta' żmien, li jagħmlu użu minn metodoloġiji attivi ta' taħriġ, jipproduċu riżultati sostenibbli u jilħqu lil hafna nies. Il-Kummissjoni se tagħmel disponibbli wkoll moduli ta' taħriġ dwara l-*acquis* tal-Unjoni, bħal daww li ġew żviluppati b'suċċess fir-rigward tal-liġi tal-UE dwar l-ambjent.

Il-Kummissjoni qed taħdem ukoll biex ittejjeb il-koerenza u l-istabbiltà tas-sejthiet tagħha għal proposti u biex tippermetti li l-promoturi tal-proġetti jkollhom **aċċess aktar faċli għall-fondi Ewropej**. Il-Kummissjoni qed **tivvaluta l-modi kif se tippromwovi l-parteeċipazzjoni**, fil-proġetti ta' taħriġ ġudizzjarju Ewropew, **tal-Kroazja²⁵ u ta' pajjiżi kandidati, kandidati potenzi jali u tal-veċinat**.

Il-Kummissjoni Ewropea se tikkonċentra l-finanzjament tagħha fuq taħriġ li jsir bħala parti mill-programmi eżistenti biex issostni proġetti ta' taħriġ ġudizzjarju Ewropew ta' kwalità għolja b'impatt Ewropew ikbar.

Bil-qafas finanzjarju multiannwali ġdid, it-taħriġ ġudizzjarju Ewropew għandu jkun prijorità ewlenija biex sal-2020 kull sena jiġi sostnut it-taħriġ ta' aktar minn 20 000 persuna li teżerċita professjoni legali.

6. KONKLUŻJONI

It-titjib tat-taħriġ ġudizzjarju huwa essenzjali biex nibnu spazju ġudizzjarju Ewropew li minnu jgawdu n-nies u n-negożji. Il-Kummissjoni Ewropea trid li tagħti dimensjoni ġdida lit-taħriġ ġudizzjarju Ewropew billi tibni fuq l-attivitajiet li qed isiru diġà u li rnexxew, u fuq il-possibbiltajiet li joffri t-Trattat ta' Lisbona.

L-iskema Ewropea futura tat-taħriġ se tkun imsejsa fuq l-azzjonijiet:

²⁴ Jiġu kkunsidrati applikazzjonijiet ta' nutara jekk ikollhom x'jaqsmu mal-*acquis* tal-Unjoni f'daww l-oqsma fejn in-nutara jwettqu attivitajiet ġudizzjarji.

²⁵ [Kunsill Ewropew tal-24 ta' Ġunju 2011](#).

1. **tal-Istati Membri:** nibnu fuq il-kapaċitajiet eżistenti sabiex nagħtu spinta lill-attivitajiet ta' taħriġ dwar l-*acquis* tal-Unjoni li ġew żviluppati mill-iskejjel ġudizzjarji jew mill-professjonijiet legali;
2. **tas-shab fil-livell Ewropew:** intejbu l-koperazzjoni bejniethom, inżidu l-għadd ta' attivitajiet u ta' skambji li jsiru permezz ta' organizzazzjonijiet professjonali fil-livell Ewropew, fornituri tat-taħriġ jew in-NETĠ;
3. **tal-Kummissjoni Ewropea:** iżżid is-sostenn finanzjarju għal proġetti ta' taħriġ ta' kwalità, tippromwovi konsorzji ta' skejjel ġudizzjarji, timmira li sal-2020 tilhaq iċ-ċifra ta' 20 000 prattikant legali li jitharrġu fil-livell Ewropew kull sena, tagħti spinta lill-użu tat-teknoloġiji moderni u b'mod partikulari tal-Portal Ewropew tal-Ġustizzja Elettronika.

Hemm bżonn ta' impenn qawwi sabiex niżguraw li t-taħriġ ġudizzjarju jilhaq il-livell ta' eċċellenza li hu meħtieġ għal kultura ġudizzjarja Ewropea ta' veru. Il-Kummissjoni Ewropea tistieden lill-atturi kollha biex jiehdu azzjoni xierqa: il-baġits iridu jiġu allokat; għandu jingħata l-hin, għandhom jiġu żviluppati inċentivi u għandhom jittiehdu impenji ċari.

Il-Kummissjoni Ewropea tbassar li dawn l-azzjonijiet ambizzjużi flimkien għandhom iwasslu biex sal-2020 ikun hemm aktar minn 700 000 persuna li teżerċita professjoni legali li jiehdu sehem f'mill-inqas sessjoni waħda ta' taħriġ ġudizzjarju Ewropew jew fi skambju wiehed.